

Врз основа на член 8 став (11) од Законот за финансиските друштва (*) („Службен весник на Република Македонија“ бр.158/10, 53/11, 112/14, 153/15, 23/16 и „Службен весник на Република Северна Македонија“ бр.173/22 и 154/23), министерот за финансии донесе

ПРАВИЛНИК
ЗА СОДРЖИНА НА ПРОГРАМАТА ЗА РАБОТА НА ФИНАНСИСКОТО ДРУШТВО ¹

Член 1

Со овој правилник се пропишува содржината на програмата за работа на финансиското друштво.

Член 2

Програмата за работа на финансиското друштво особено содржи:

- 1) Визија, мисија и цели на финансиското друштво;
- 2) Законска регулатива релевантна за работење на финансиското друштво – усогласеност со прописи;
- 3) Општи податоци и информации за основачот/ите;
- 4) Финансиски активности кои ќе ги врши финансиското друштво;
- 5) Анализа на пазарот и конкуренцијата;
- 6) Внатрешно управување на финансиското друштво;
- 7) Внатрешна организација, вклучувајќи број на вработени и подружници;
- 8) План за обука на вработените во делот на заштита на потрошувачите и заштита на личните податоци;
- 9) Стратешки план на финансиското друштво за наредните три години;
- 10) Управување со ризици на финансиското друштво вклучувајќи особено:
 - управување со кредитен ризик,
 - управување со ликвидносен ризик,
 - управување со оперативен ризик,
 - управување со валутен ризик и
 - управување со репутациски ризик;
- 11) Сметководство и ревизија;
- 12) Внатрешен систем за спречување перење пари и финансирање на тероризам;
- 13) Информатичка технологија;
- 14) Маркетинг активности и
- 15) Проекции на финансиските извештаи за наредните три години и тоа на:

¹(„Службен весник на Република Северна Македонија“ 107/24).

- билансот на состојба и
- билансот на успех.

Член 3

Овој правилник влегува во сила наредниот ден од денот на објавувањето во „Службен весник на Република Северна Македонија“.

Министер за финансии
Dr. Fatmir Besimi, с.р.